

## تحقیکی ہے فکرِ رسم درج باقی ہے

عبدالمنان معاویہ

ماہ مبارک ربیع الاول کی ۹ تاریخ کو حضرت عبداللہ بن عبدالمطلب کے گھر حضرت آمنہؓ کے بطن مبارک سے سردار دو جہاں وجہ تخلیق کا نات، حسیب خدا حضرت محمد مصطفیٰ صلی اللہ علیہ وسلم کی ولادت باسعادت ہوتی ہے۔ پیدا ہوتے ہیں۔ آنحضرت صلی اللہ علیہ وسلم کی ولادت سے قبل بھی تذکرۃ الرسول صلی اللہ علیہ وسلم کتب سابقہ کے ذریعے سے ہو رہا تھا۔ پھر آنحضرت صلی اللہ علیہ وسلم کے دنیا سے رخصت ہو جانے کے بعد سے آن تک اور آج سے تا قیام قیامت ذکر ہادی اعظم محسن انسانیت نبی خاتم صلی اللہ علیہ وسلم ہوتا رہے گا۔ ان شاء اللہ اور ہر ذکر خیر کرنے والا تحکم ہار کر آخریہ کہنے پر خود کو مجبور پاتا ہے۔

تحقیکی ہے فکرِ رسم درج باقی ہے  
قلم ہے آبلہ پا درج باقی ہے  
ورق تمام ہوا درج باقی ہے  
تمام عمر مکمل درج باقی ہے

مندرجہ امام اعظمؐ سیدنا نعمان بن ثابت الکوفی (متوفی، ۱۳۶ھ) میں سیدہ طیبہ طاہرہ منزہ ام المؤمنین عائشہ الصدیقة سلام اللہ علیہا کی ایک روایت درج ہے ملاحظہ فرمائیے:

”ابو حنيفة عن ابراهيم عن ابيه عن مسروق انه سأله عائشة عن خُلُقِ رسول الله“

صلی اللہ علیہ وسلم فقالت اما تقرأ القرآن“

ترجمہ: ”حضرت مسروقؓ سے روایت ہے کہ انھوں نے حضرت عائشہ رضی اللہ عنہا سے آنحضرت صلی اللہ علیہ وسلم کے اخلاق کے بارہ میں معلومات چاہیں۔ تو انھوں نے جواب دیا کیا تم قرآن نہیں پڑھتے۔“

گویا اس سوال سے یہ بتانا چاہتی ہیں کہ قرآن پورا کا پورا آنحضرت صلی اللہ علیہ وسلم کی عادات طیبہ و خصالی محمودہ کی صحیح ترجیمانی کرتا ہے۔ (مندرجہ امام اعظمؐ، رقم حدیث ۳۶۰، ص ۲۸۹، ۲۹۰)

مندرجہ بالا روایت کے بعد چند آیات قرآنی ملاحظہ فرمائیے۔

**الَّذِي أَلْمَى الَّذِي يَجْلُونَهُ مَكْتُوبًا عِنْدَهُمْ فِي التَّوْرَاةِ وَالْإِنْجِيلِ** (الاعراف: ١٥٧)

وہ نبی ای جس کو (علماء یہود و نصاری) تورات اور انجلیل میں لکھا ہو پاتے ہیں۔

**ذِلِكَ مَثَلُهُمْ فِي التَّوْرَاةِ وَمَثَلُهُمْ فِي الْإِنْجِيلِ** (النّجاشی: ٢٩)

یہ ان کے اوصاف تورات میں ہیں اور انجلیل میں ان کا یہ وصف ہے۔ (ترجمہ حضرت اشرف علی تھانویؒ)  
چنانچہ آنحضرت صلی اللہ علیہ وسلم کے بارے میں یوسع مسح (حضرت عیسیٰ علیہ السلام) کی بیثارت نقل کرتے ہوئے ”بانبل مقدس“، کہتی ہے:

”ایک اور تمثیل سنو، ایک گھر کا مالک تھا جس نے تاکستان لگایا اور اس کی چاروں طرف احاطہ گھبرا اور اس میں جو شخص کھودا اور برج بنایا اور اسے باغبانوں کو ٹھیکے پر دے کر پردیں چلا گیا، اور جب پھل کا موسم قریب آیا تو اس نے اپنے نوکروں کو باغبانوں کے پاس پھل لینے بھیجا اور باغبانوں نے اس کے نوکروں کو پکڑ کر کسی کو پیٹا اور کسی کو قتل کیا، اور کسی کو سکسار کیا، پھر اس نے اور نوکروں کو بھیجا جو پہلوں سے زیادہ تھے، اور انہوں نے ان کے ساتھ بھی وہی سلوک کیا۔ آخر اس نے اپنے بیٹے کو ان کے پاس یہ کہ کر بھیجا کہ وہ میرے بیٹے کا تواحظ کریں گے، جب باغبانوں نے بیٹے کو دیکھا تو آپس میں کہا یہی وارث ہے آؤ اسے قتل کر کے اس کی میراث پر قبضہ کر لیں اور اسے پکڑ کرتا کستان سے باہر نکلا اور قتل کر دیا۔ پس جب تاکستان کا مالک آئے گا تو ان باغبانوں کے ساتھ کیا کرے گا؟ انہوں نے اس سے کہا ان بدکاروں کو بری طرح ہلاک کرے گا۔ انہوں نے اس سے کہا ان بدکاروں کو بری طرح ہلاک کرے گا اور تاکستان کا ٹھیکہ دوسرے باغبانوں کو دے گا جو موسم پر اس کو پھل دیں۔ یوسع نے ان سے کہا کیا تم نے کتاب مقدس میں کبھی نہیں پڑھا کہ جس پھر کو معماروں نے رد کیا وہی کونے کے سرے کا پھر ہو گیا۔ یہ خداوند کی طرف سے ہوا۔ اور ہماری نظر میں عجیب ہے اس لیے میں تم سے کہتا ہوں کہ خدا کی بادشاہی تم سے لے لی جائے گی اور اس قوم کو جو اس کے پھل لائے دے دی جائے گی۔ اور جو اس پھر پر گرے گا ٹکڑے ٹکڑے ہو جائے، لیکن جس پر وہ گرے گا اسے پیس ڈالے گا۔ اور جب سردار کا ہنول اور فرسیوں نے اس کی تمثیلیں سنیں تو سمجھ گئے کہ ہمارے حق میں کہتا ہے۔“ (متی باب ۲۱، آیت ۳۲ تا ۳۶)

آنحضرت صلی اللہ علیہ وسلم کے بارے میں یوسع مسح (حضرت عیسیٰ علیہ السلام) کی اس ”تمثیلی پیشیگوئی“ پر حقائق کو بیان کرتے ہوئے حضرت مولانا رحمت اللہ کیرانویؒ مرحوم و مغفور را پی کتاب ”اظہار الحق“ (بانبل سے قرآن تک) جلد سوم میں فرماتے ہیں۔

"ذراغور کجھے، اس تمثیل میں مالک مکان سے مراد اللہ تعالیٰ ہیں اور باغ سے شریعت کی جانب اشارہ ہے اور اس کا احاطہ گھیرے اور اس میں شیرہ انگور کے لیے حوض کھداونے اور برجن بنوانے سے محروم اور مباحثات اور امور و نوادرت کی طرف اشارہ کیا گیا ہے۔ سرکش مالیوں سے مراد جیسا کہ کاہنوں کے سرداروں نے سمجھا یہودی ہیں۔ اور کبھی ہوئے نوکروں کا مصدق انبیاء علیہم السلام ہیں۔ بیٹھے سے مراد عیسیٰ علیہ السلام ہیں۔ اور باب ۲ میں آپ کو معلوم ہو چکا ہے کہ عیسیٰ علیہ السلام کے لیے اس لفظ کے استعمال میں کوئی مضائقہ نہیں ہے۔ اور ان کے نظریہ کے مطابق یہودیوں نے ان کو قتل بھی کیا۔ اور وہ پھر جس کو معماروں نے رد کر دیا تھا، یہ کنایہ ہے مصلی اللہ علیہ وسلم سے، اور وہ امت جو اس کے پھل لائے گی اس کا اشارہ امت محمدیہ صلی اللہ علیہ وسلم کی جانب ہے اور یہی وہ پھر ہے کہ وہ اس پر گرا ریزہ ریزہ ہو گیا اور جس شخص پر یہ پھر گرا وہ پس گیا۔ (بحوالہ، اسلام، عیسائیت اور سیدنا عیسیٰ علیہ السلام، ص ۲۱، ۲۲) آج باقی کی تحریفی حالت میں اور بھی کئی پیشین گوئیاں حضرت رسول اللہ صلی اللہ علیہ وسلم اور اصحاب رسول میں رضی اللہ عنہم کے متعلق موجود ہیں جس کی تفصیل کی یہاں گنجائش نہیں۔ قرآن مجید سارے کاسارا حضرت رسول متاب صلی اللہ علیہ وسلم کی سیرت اور روشن کردار سے متعلق ہے لیکن ان دو آیات پر غور و فکر کرنے کی ضرورت بہت زیادہ ہے۔

لقد كَانَ لَكُمْ فِي رَسُولِ اللَّهِ أَسْوَةً حَسَنَةٍ (الاحزاب: ۲۱)

"تمہارے لیے رسول اللہ صلی اللہ علیہ وسلم ایک عمدہ نمونہ ہیں۔" یعنی حضرت خاتم النبین و خاتم الموصویین صلی اللہ علیہ وسلم کی مکمل سیرت، ہر موڑ پر، ہر موقع پر تمہاری رہنمائی کرتی ہے تم اس رہبر و رہنمائی کی پیروی کرو اگر روز آخرت کی کامیابی چاہتے ہو۔ دوسری جگہ ارشادِ ربانی ہے:

فُلُّ إِنْ كُنْتُمْ تُحِبُّونَ اللَّهَ فَاتَّبِعُونِي يُحِبِّبُكُمُ اللَّهُ وَيَغْفِرُ لَكُمْ ذُنُوبُكُمْ (آل عمران: ۳۱)

آپ فرمادیجھے کہ اگر تم اللہ تعالیٰ سے محبت رکھتے ہو تو تم لوگ میری اتباع کرو اللہ تعالیٰ تم سے محبت کرنے لگیں گے۔ اور تمہارے سب گناہوں کو معاف کر دیں گے۔

اس آیت کریمہ میں بھی نبی آخر الزمان صلی اللہ علیہ وسلم کی اتباع کرنے پر زور دیا گیا ہے اور قیع سنت نبویہ صلی اللہ علیہ وسلم سے خود اللہ رب العزت محبت کرنے لگیں گے اور جس سے خود باری تعالیٰ محبت کریں۔ اس کے لیے گویا کائنات مسخر ہو گئی۔ آج کے دور نامسعودی میں سیرت النبی صلی اللہ علیہ وسلم کو اپنانے کی ضرورت بھی زیادہ ہے اور انسانیت کی خیر بھی اسی میں ہے۔ سیرت النبی صلی اللہ علیہ وسلم کے لازواں اور لکش موضوع پر علماء دین نے ہر دور میں لکھا ہے اور موجودہ دور میں لکھر رہے ہیں اور آئندہ بھی لکھتے رہیں گے۔ لیکن سب لکھ کر آخر میں ایک بات پر متفق نظر آتے ہیں کہ تھکی ہے فکر رسامدح باقی ہے

اللہ جل شانہ اتباع نبویہ صلی اللہ علیہ وسلم و اتباع صحابہ کرامؐ و اہل بیت عظام کی توفیق عطا فرمائے (آمین ثم آمین)